



MALTA

**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
JOSEPH CASSAR**

Seduta ta' l-24 ta' Settembru, 2003

Numru 681/2002

Il-Pulizija
(Spettur Carlo Ellul)
vs
Neal Debono
Charlo'Azzopardi

Il-Qorti,

Rat l-akkuza migjuba kontra l-imsemmija Neal Debono ta' 18 il-sena iben Raymond u Vincenza nee' Schiavone imwield M'Xlokk fit-28 ta' Marzu 1984 u joqghod 'Jahwe' Plot 51, Triq il-Gifen M'Xlokk, detentur tal-karta ta' l-identita' bin-numru 361684(M).

U

Charlo Azzopardi ta' 18 il-sena, iben Carmelo u Mary Concetta nee' Caruana mwield il-Pieta' fl-24 ta' Settembru 1983 u joqghod 'Dry Creek' Our Saviour Street, M'Xlokk, detentur tal-karta tal-identita bin-numru 497983(M).

Talli:

Fid-19 ta' Novembru 2001 għall-habta ta' l-10 a.m. fil-junior College G.F. Abela il-Hamrun zammew u garrew arma tan-nar (pistola ta' l-arja) u munizzjon minghajr il-licenzja tal-Kummissarju tal-Pulizija, barra minn dan fuq talba tal-Kontrollur tad-Dipartiment tad-Dwana instab li fl-imsemmija data u/jew f'xi data qabel instab li xjentament kellhom fil-pussess tagħhom u/jew that il-kontroll tagħhom arma tan-nar (pistola ta' l-arja) tal-marka 'The Gatumarex' kalibru 4.5 u munizzjon li jikkonsisti f'landa 'air rifle pellets' tal-marka Marksman, li l-importazzjoni tagħhom hija projbita u/jew ristretta u li dawn għandhom valur totali ta' 12.00c u dazju ta' LM00.71c liema dazju ma giex imhallas jew kawtelat. U aktar billi l-oggetti imsemmija huma soggetti wkoll għat-Taxxa fuq il-valur mizjud, liema taxxa tammonta għal-1.90c6 liema taxxa ma gietx imhallsa u/jew kawtelata, u dan bi ksur ta' l-Artikolu 80 ta' l-Att dwar Taxxa fuq il-Valur Mizjud (Att Numru XXIII ta' l-1998).

U aktar talli fl-istess data lok, hin u cirkostanzi zammew strument li jaqta u bil-ponta (sikkina) minghajr licenzja tal-Kummissarju tal-Pulizija

Semghet ix-xhieda bil-gurament.

Rat id-dokumenti u l-atti kollha.

Rat in-nota ta' l-Avukat Generali.

Rat li l-akkuzati ma oggezzjonwx li l-kaz tagħhom jigi trattat bi procedura sommarja.

Rat li l-akkuzati fis-seduta ta' illum ammettew l-akkuzi migjuba kontribom u regħu ammettew wara li l-Qorti fisseritilhomx'inhom ammissjoni.

Issibhom hatja.

Kopja Informali ta' Sentenza

Rat l-artikoli 60(a), (b), (c), (k), 62(a), (b), (c), (f), (g), (h) (i), (k) ta' l-Ordinanaza tad-Dwana Kapitolu 37, l-artikolu 80 ta' l-Att dwar Taxxa fuq il-Valur Mizjud, l-Ordinanaza l-Esplossivi (Kapitolu 33) kif wkoll l-artikolu 28 A tal-Kapitolu 9 tal-Ligijiet ta' Malta.

Ser tapplika l-ahhar imsemmi artikolu stante l-kondotta nadifa ta' l-akkuzati li ghadhom zghar, bit-tama li jiehu taghlima.

Tikkundannohom xahar prigunerija kull wiehed liema sentenza m'ghandhiex tidhol fis-sehh hlief jekk l-akkuzati jikkommettu reat iehor fi zmien sitt xhur minn illum u qed tffissrilhom l-implikazzjonijiet a tenur tal-artikolu 28A tal-Kapitolu 9 kif mitluba mill-ligi. Tikkundannuhom wkoll hamsa u ghoxrin lira (LM25) multa kull wiehed.

Tordna l-konfiska ta' l-oggetti kollha imsemmija fl-akkuza.

< Sentenza Finali >

-----TMIEM-----